

அது கீழ்ப்படிதல் - அவ்வளவு தான்

It Is Just Obedience -
That's All



மகத்தான தீர்க்கதரிசியாகிய வில்லியம் மரியன்
பிரன்ஹாம் அவர்கள் அளித்த செய்திகளிலிருந்து
எடுக்கப்பட்ட மேற்கோள்கள்

அப் 5:29 அதற்குப் பேதுருவும் மற்ற
அப்போஸ்தலரும்: மனுஷருக்குக்
கீழ்ப்படிவதைப்பார்க்கிலும் தேவனுக்குக்
கீழ்ப்படிகிறதே அவசியமாயிருக்கிறது.

அப் 5:30 நீங்கள் மரத்திலே தூக்கிக்
கொலைசெய்த இயேசுவை நம்முடைய
பிதாக்களின் தேவன் எழுப்பி,

அப் 5:31 இஸ்ரவேலுக்கு
மனந்திரும்புதலையும்
பாவமன்னிப்பையும் அருளுகிறதற்காக,
அவரை அதிபதியாகவும்
இரட்சகராகவும் தமது
வலதுகரத்தினாலே உயர்த்தினார்.

அப் 5:32 இந்தச் சங்கதிகளைக்குறித்து
நாங்கள் அவருக்குச்
சாட்சிகளாயிருக்கிறோம்; தேவன்
தமக்குக் கீழ்ப்படிகிறவர்களுக்குத்
தந்தருளின பரிசுத்தஆவியும் சாட்சி
என்றார்கள்.

சகோ. பிரன்ஹாம் கூறுவது:

219. இன்று காலை இங்கு வருவதற்கு முன்பு நான் படித்துக் கொண்டிருந்த போது, அது எனக்குத் தெளிவானது. ஏதோ ஒன்று என்னிடம், “அறைக்குச் சென்று டயக்ளாட்டை எடு” என்றது.

220. அது கீழ்ப்படிதல், அவ்வளவுதான். நான் உள்ளே நடந்து சென்று, வெளிப்படுத்தல் 17க்குத் திருப்பினேன். நான், “என்னை ஏன் இதை படிக்கக் கூறுகிறீர்?” என்று எண்ணினேன். நான் படிக்கத் தொடங்கி அந்த இடத்திற்கு வந்த போது, (சகோ. பிரன்ஹாம் தன் விரலை சொடுக்குகிறார்-ஆசி.) “இதோ இங்குள்ளது” என்று அறிந்து கொண்டேன். நான் ஒரு பென்சிலை எடுத்து அதை எழுதிக் கொண்டேன். நான், “இதோ இங்குள்ளது” என்றேன்.

தூஷணமான நாமங்கள்

(BLASPHEMOUS NAMES)

நவம்பர் 4, 1962

முப்பத்து மூன்று ஆண்டு காலமாக நான் கிறிஸ்தவனாக இருந்து வந்துள்ளேன். ஆண்டவர் கூறுவது எவ்வளவு பைத்தியக்காரத்தனமாகத் தோன்றினாலும், அதை முதலில் செய்! ஆண்டவர் சொன்னபடியே செய்!

உங்களிலிருக்கிறவர்

(HE THAT IS IN YOU)

நவம்பர் 10, 1963

பத்தி எண் 97

இப்பொழுது சில பேர்களை நாம் பார்ப்போம். பழைய ஏற்பாட்டின் தீர்க்கதரிசிகளை நாம் எடுத்துக்கொண்டு, அவர்கள் என்ன செய்தனர் என்று பார்ப்போம். அதற்கு முன்பு நாம் ஸ்தேவானை எடுத்துக் கொள்வோம். ஸ்தேவான் சனகரீம் சங்கத்திற்கு முன்பாக நின்றான்..... அந்த சங்கம் அவனை அங்கு கொண்டு வந்து நிறுத்தினது. அது விகவாசிகளின் மகத்தான சங்கம். அவர்கள் விகவாசிகள் என்று கருதப்பட்டனர். அவன் மேல் குற்றஞ்சாட்டுவதற்காக அவனை அவர்கள் அங்கு கொண்டு வந்தபோது, அவன், “எண்காக் கழுத்துள்ளவர்களே, இருதயத்திலும் செவியிலும் விருத்தசேதனம் பெறுதவர்களே, நீங்கள் பரிசுத்த ஆவிக்கு எப்பொழுதும் எதிர்த்து நிற்கிறீர்கள்” என்றான் (அப். 7:51). (அதுதான் அந்த நித்திய ஜீவன்). “உங்கள் 19 தாக்கள் தீர்க்கதரிசிகளை முன்காலத்தில் துன்பப்படுத்தினது போல, நீங்கள் இப்பொழுது துன்பப்படுத்துகிறீர்கள்” என்றான். அவர்கள் அவனைப் பார்த்து பல்லைக் கடித்தார்கள்.

அவர்கள் அதை கேட்க விரும்பவில்லை, அது அவர்களுடைய கோட்பாடுகளுக்கு விரோதமாயிருந்தது அது அவர்களுடைய ஸ்தாபனத்துக்கு விரோதமாயிருந்தது. அவர்கள் அவனைக் கல்லெறிந்து கொன்றனர். அவன் வானத்துக்கு நேராக தன்கைகளையுயர்த்தி, “அதோ வானங்கள் திறந்திருக்கிறதையும்

இயேசு வலது பாரிசத்தில் நிற்கிறதையும் காண்கிறேன்” என்றான். ஏன்? அவனுக்குள் உயிர்ப்பிக்கும்வல்லமை இருந்தபடியால், அது அவனை இயேசுவின் மடிக்குக் கொண்டு சென்றது.)

பிலிப்புவைப் பாருங்கள். அங்கு பெரிய எழுப்புதல் கூட்டம் நடந்து கொண்டிருந்தது... எந்த மனிதனுக்கும் துணிவில்லை..... எல்லா சபைகளும் ஒத்துழைத்து, அங்கு மகத்தான எழுப்புதல் கூட்டம் ஒன்று நடந்து கொண்டிருந்தது. அப்பொழுது தேவனின் உயிர்ப்பிக்கும் வல்லமை, ‘பிலிப்புவே’ என்று அவனை அழைத்தது. ஒருக்கால் அது இவ்வாறு அவனிடம் கூறியிருக்கும்: “இங்கு ஒரு பெரிய எழுப்புதல் கூட்டம் நடத்திக் கொண்டிருக்கிறாய். ஆனால் தனிப்பட்ட ஒரு மனிதன் இருக்கிறான். அவனிடம் நீ பேச வேண்டுமென்றுவிரும்புகிறேன்.” என்ன நேர்ந்தாலும், எவ்வளவு குற்றம் கண்டு பிடித்தல் இருந்தாலும், பிலிப்பு எப்பொழுதும் தேவனுக்குக் கீழ்ப்படிபவன். மற்றவர், “பிலிப்புவே, நீ போகக் கூடாது” என்றனர்.

“நான் போகத் தான் வேண்டும். தேவன் அவ்வாறு கட்டளை யிட்டுள்ளார்” என்றான் பிலிப்பு. அவன் வனாந்தரத்துக்கு சென்று அங்கு அந்த மந்திரியைக் கண்டான். என்ன நேர்ந்தது? பிலிப்பு அவனிடம், “நீர் முழு இருதயத்தோடும் இயேசுவே தேவனுடைய குமாரன் என்று விகவாசித்தால், உமக்கு ஞானஸ் நானம் கொடுப்பேன்” என்றான். பாருங்கள், அவன் அவனுக்கு ஞானஸ்நானம் கொடுத்தான். அவன் ஆயிரக்கணக்கான ஜனங் களை எழுப்புதல் கூட்டத்தில் விட்டு விட்டு, ஒரு மனிதனுக்காக வனாந்தரத்துக்கு செல்ல, அவன் உயிர்ப்பிக்கும் வல்லமையினால் உயிர்ப்பிக்கப்பட்டான்.

அது எல்லா யோசனைகளுக்கும் அப்பாற்பட்ட ஒரு செயல். பத்தாயிரம் பேருக்கு அவன் தேவையாயிருந்தபோது, ஒரு மனித னுக்கு அவன் அங்கு தேவைப்பட்டான். உயிர்ப்பிக்கும் வல்லமை தேவனால் அருளப்பட்ட ஸ்தலத்துக்கு அவனை கொண்டு சென்றது. அல்லேலூயா!

ஈஸ்டர் முத்திரை

"The Easter Seal" (65-0410)

346. இப்பொழுது (புரிந்து கொண்டார்களா?) இப்பொழுது நீங்கள் அவருடனே உயிர்ப்பிக்கப்பட்டிருக்கிறீர்கள். தேவன் அவரை உயிரோடே எழுப்பிய போது, அவர் உங்களையும் உயிரோடே எழுப்பி

விட்டார்; குமாரன் இப்பொழுது உங்கள் மேல் இருக்கிறார். நீங்கள் கடைசி நாளில் முற்றிலுமாக உயிர்ப்பிக்கப்படுவதற்காக, இப்பொழுது அவரைப் போலவே ஜீவனுடையவர்களாக வளர்ந்து வருகிறீர்கள். நீங்கள் இப்பொழுது உள்ளுக்குள்ளாக உயிர்ப்பிக்கும் வல்லமையைப் பெற்றிருக்கிறீர்கள். எப்படி என்று உங்களுக்குத் தெரியுமா? உங்கள் ஆத்துமா மாறி விட்டது, இல்லையா? உங்களுடைய சரீரம் அதற்குக் கீழ்ப்படிகிறது, இல்லையா? எதற்குக் கீழ்ப்படிகிறது? ஒரு சபைக்கா? ஜீவனுள்ள வார்த்தைக்கு, நீங்களும் இப்பொழுது மரித்தோரிலிருந்து

உயிரோடே எழுப்பப்பட்டு இருக்கிறீர்கள். இயேசுவுக்கும் எனக்கு இதுவே ஈஸ்டர். உங்களுக்கும் இயேசுவுக்கும் இதுவே ஈஸ்டர். என்னோடும், இயேசுவோடும் உங்களுக்கு இதுவே ஈஸ்டர். நாம் எல்லோரும் -இயேசு, நீங்களும் நானும் - நாம் எல்லோரும் ஒன்றாக உயிர்ப்பிக்கப் பட்டிருக்கிறோம்.

இது சூரிய உதயம் (It Is The Rising Of The Sun)

(உயிர்ப்பிக்கும் வல்லமை)
(THE QUICKENING POWER)

ஏப்ரல் 18, 1965

123. தேவன் மோசேயை அழைத்தார். அவனுக்கோ போகப் பிரியமில்லை. அந்த தீர்க்கதரிசிகள் அப்படிப்பட்ட காரியங்களை செய்ய வேண்டியதாயிருந்து, முடிவில் அவர்கள்... அதைச் செய்வது மிகவும் கடினம். அவர்கள் அங்கு சென்று பரியாசம் பண்ணப்பட விரும்பவில்லை. அவர்கள் சகோதரர்களான மற்றவர்களுடன் சேர்ந்து ஐக்கியங்கொண்டு, இப்படியாக சென்றுகொண்டிருக்க விரும்பினர். ஆனால் பாருங்கள், இதுபோன்று... நான் நினைக்கிறேன்... இப்படி சொன்ன தீர்க்கதரிசியாரென்று எனக்கு ஞாபகம் வரவில்லை. அவன், “இதை நான் செய்யாமல் போனால்” (வேறுவிதமாகக் கூறினால்) “என் முழு இருதயமும் தீ பிடித்து விடும். தேவன் உரைத்திருக்கிறார், அதை நான் சொல்லியாக வேண்டும்” என்றான். அவர்களுக்கு ஏற்றுக்கொள்ள விரும்பம் இருந்தாலும், அவர்கள் அவனை சிலுவையில் அறைந்தாலும், அவனை அவர்கள் கல்லெறிந்தாலும், அவர்கள் என்ன செய்

தாலும்... தேவன் அவன் இருதயத்தில் பேசிஞர், அவன் அதை உரைத்தே ஆக வேண்டும். வித்தியாசமாக இருக்கவேண்டும் என்றல்ல, ஆனால் கீழ்ப்படிய வேண்டும் என்பதற்காக. “பலியைப் பார்க்கிலும் கீழ்ப்படிதலும், ஆட்டுக்கடாக்களின் நிணத்தைப் பார்க்கிலும் செவி கொடுத்தலும் உத்தமம்” (1சாமு. 15:22). பாருங்கள், அது அவன் இருதயத்தில் இருந்தது, அவன் அதை செய்தாக வேண்டும். அது அவன் ஜீவன். அதை அவனால் நிறுத்த முடியாது. ஏதோ ஒன்று, ஒரு துடிப்பு, அவனை உந்தித் தள்ளிற்று. அவர்களால் அதை ஆசீர்வதிக்கவோ அல்லது சபிக்கவோ முடியாது. தேவன் அவர்கள்மேல் முழு ஆதிக்கம் செலுத்தி, அவர்கள் அவருடைய சத்தமாகத் திகழ்ந்தனர் - அவர்களுடைய செய்கைகள். அல்லேலூயா!

124. அபிஷேகம் பண்ணப்பட்டு தேவனை முழுவதுமாக தங்களுக்குள் கொண்டவர்களாய், அவர்களுடைய ஒவ்வொரு செய்கையும் அசைவும் **கர்த்தர் உரைக்கிறதாவது** என்பதாக அமைந்திருந்து, அந்த ஷெகினா மகிமையில் நடந்துகொண்டிருக்கும் ஒரு சபையை எனக்குத் தாருங்கள். அப்பொழுது பூமியின்மேல் ஒரு மேசியா (தேவனால் அபிஷேகம் பண்ணப்பட்டவர்) நின்று கொண்டிருப்பதை உங்களுக்கு காண்பிப்பேன்.

125. ஷெகினா மகிமையைக் கொண்டிருந்த எரிகிற முட்செடியின் அருகில் மோசே நிற்குகொண்டிருந்தான். அவன் அபிஷேகம் பண்ணப்பட்டவனாய் இங்கு நிற்கொண்டு, தான் என்ன செய்கிறான் என்பதை அறியாமல் இருந்தான். அவன் சத்தம் கூறினதற்கு கீழ்ப்படிந்துகொண்டிருந்தான். “உன் கையை மார்பிலே போடு. அதை வெளியே எடு. அந்த கோலை எடு. அதை சர்ப்பமாக மாற்று. அதை மறுபடியும் தரையிலே போடு.” யார் என்ன கூறின போதிலும், அவன் அதை செய்தான்.

இவர் யார் என்று சொல்லுகிறீர்கள்? (WHO DO YOU SAY THIS IS?)

டிசம்பர் 27, 1964

165. அவன் மலையின் உச்சிக்கு சென்று கல்லை உருட்டினான். அந்தக் கல்லின் மேல் கட்டைகள் அடுக்கி நெருப்பு முட்டினான். அவன் “என் மகனே ஈசாக்கே, இப்படி திரும்பு” என்றான். அவனுடைய இடுப்பிலிருந்த கயிற்றை அவிழ்த்து ஈசாக்கின் கைகளையும் கால்களையும் கட்டினான். ஈசாக்கு கிறிஸ்துவைப் போல் கீழ்ப்படிந்து தன்னை மரணத்துக்கு ஒப்புக்கொடுத்தான். அவனை ஆபிரகாம் கட்டைகளின் மேல் கிடத்தினான். அவன் தன் உறையிலிருந்து பெரிய கத்தியை உருவி, வானத்தை அண்ணாந்து பார்த்துக்கொண்டே, அதை சில முறை தீட்டினான்.

166. அவன் தேவனுடைய வாக்குத்தத்தத்தைக் குறித்து அவிசு வாசமாய்ச் சந்தேகப்படாமல், விசுவாத்தில் வல்லவனாகி, மரித்தோரிலிருந்து அவனை பாவனையாகத் திரும்பவும் பெற்றுக் கொண்டான் என்று அறிந்தவனாய், அவன் அப்படி செய்ய வேண்டுமென்று தேவன் கூறினாலங், அவனை மரித்தோரிலிருந்து எழுப்ப தேவன் வல்லவராயிருக்கிறாரென்று முழுநிச்சயமாய் நம்பினான். அது ஆபிரகாம், அது அவனுக்குப் பின் வரும் சந்ததி. மாமிசப்பிரகாரமான சந்ததியே இப்படியென்றால், ராஜரீக சந்ததி எப்படியிருக்கும்? சந்தேகத்தினால் தடுமாறுவதல்ல! தேவன் வாக்குத்தத்தம் செய்ததை நிறைவேற்ற வல்லராயிருக்கிறார் என்பதை அவன் அறிந்தவனாய், அதை முழு நிச்சயமாக நம்பினான்.

167. அவன் கத்தியைத் தீட்டினான்; சிறுவன் ஈசாக்கின் கருமை நிறக்கண்கள், அந்த பெரிய கூர்மையான கதக்தி தீட்டப்படும்போது கல்லின் மேல் இங்கும் அங்கும் செல்வதை கவனித்துக் கொண்டிருந்தன. அவன் திரும்ப படுத்துக் கொண்டான். அவன் முகத்தின் மேல் விழுந்

திருந்த சுருண்ட மயிரை பின்னால் தள்ளிக்கொண்டான், தன் சிறு தாடையை பின்னால் இழுத்துக்கொண்டான். ஆபிரகாம் எழுந்து நின்றான். ஈசாக்கின் கன்னங்களில் கண்ணீர் வடிந்து கொண்டிருந்தது. ஆபிரகாம் நன்கு அறிந்தவனாய், தேவனுடைய வாக்குத்தத்ததைக் குறித்து அவிச வாசமாய் சந்தேகப்படாமல் அதை முழுநிச்சயத்தோடு நம்பினான். அவன் தன் சொந்த மகனின் தொண்டையில் கத்தியைப் பாய்ச்சுவதற்காக கையைத் தூக்கினான்.

168. அவன் அப்படிசெய்த போது, தேவனுடைய சத்தம் அவனைக் கூப்பிட்டு, அவனுடைய கையை பிடித்துக் கொண்டது. அவர், “ஆபிரகாமே, ஆபிரகாமே, உன் கையைப் போடாதே! நீ என்னை நேசிக்கிறாய் என்று இப்பொழுது அறிந்திருக்கிறேன்” என்றார். அவர் என்ன செய்து கொண்டிருந்தார்? ஆபிரகாமுக்கு பின்வரும் சந்ததிக்கு ஒரு சாட்சி கொடுத்துக் கொண்டிருந்தார். “உன் கையைப் போடாதே, பிள்ளை யாண்டானுக்கு ஒரு கெடுதியும் செய்யாதே! நீ என்னை நேசிக்கிறாய் என்று அறிந்திருக்கிறேன்.”

169. அதே நேரத்தில், ஆபிரகாம் தனக்குப் பின்னால் ஏதோ ஒன்று சத்தமிடுவதை கேட்டான். அவன் பார்த்தபோது, அங்கு புதரில் தன் கொம்புகள் சிக்கிக் கொண்டிருக்கிற ஒரு ஆட்டுக் கடாவைக் கண்டான் (அது ஆண் ஆடு). ஆபிரகாம் சென்று அதைப் பிடித்துக்கொண்டு வந்து, அவனுடைய மகனுக்குப் பதிலாக அதை பலியிட்டான்.

யேகோவா-யீரே

மூன்றாம் பாகம்

(JEHOVA-JIREH, PART III)

ஜூலை 7, 1962

150. இஸ்ரவேல் ஜனங்கள் வாக்குத்தத்தம் பண்ணப்பட்ட தேசத்திற்கு பிரயாணம் செய்த போது, அதை தான் கண்டனர்—அவர்கள் நமக்கு திருஷ்டாந்தமாய் உள்ளனர். எல்லா, குளங்களும் உலர்ந்து போயிருந்ததை அவர்கள் கண்டனர். ஆம், வாக்குத்தத்தம் பண்ணப்பட்ட வார்த்தைக்குக் கீழ்ப்படிந்து அவர்கள் பிரயாணத்தை மேற்கொண்டபோது குளங்கள் உலர்ந்து போயிருந்ததை அவர்கள் கண்டனர். அவர்

களுடைய பிரயாணத்தில், அவர்கள் குளங்கள் மேல் சார்ந்திருக்க முடியாது என்பதை உணர்ந்தனர்.

151. நீங்கள் தேவனுடைய வார்த்தைக்குக் கீழ்ப்படிந்து பிரயாணம் செய்யப் புறப்பட்டு, இதை சேர, அதை சேர முயன்றால் அதை ஆதரிக்க உலகத்தில் ஒரு தொட்டி கூட இல்லையென்பதை கண்டுகொள்ள நேரிடும்—இல்லவே இல்லை. நீ தனிப்பட்ட நபர். தேவன் தமது விருப்பப்படியே உன்னை வழிநடத்துகின்றார். இன்றைக்கும் நாம் அதை தான் காண்கிறோம்—எல்லாதொட்டிகளும் உலர்ந்துள்ளன.

152. ஆனால் தேவனுடைய வாக்குத்தத்தமோ என்றென்றைக்கும் உண்மையாயுள்ளது. தேவன் தமது வாக்குத்தத்தத்தை தமது ஜனங்களில் நிறைவேற்றுவார். அவர்களுடைய தேவைகள் அனைத்தையும் அவர் நிறைவாக்குவதாக வாக்களித்திருந்தார். அவர் அதை நிறைவேற்றினார். சற்று யோசித்து பாருங்கள், காலியான, உலர்ந்த குளங்களின் மத்தியில். வனாந்தரத்தில் பிரயாணம் செய்த அந்த முறுமுறுத்த இஸ்ரவேல் ஜனங்களுக்காக, அவர் தமது ஊழியக்காரன்-தலைவனான மோசே தீர்க்கதரிசியை ஒருபுறம் அழைத்து, அவன் கன்மலையை அடிக்கும்படி செய்து, அவரை நம்பின பிள்ளைகள் அழிந்து போகாதிருக்க, ஜீவத்தண்ணீர் ஊற்றை திறந்து கொடுத்தார்.

153. இந்த நாளில் அது எனக்கு கிருபையை எடுத்துரைக் கிறது. நாம் தகுதியற்றவர்கள். நாம் எவ்விதம் பணிபுரிந்தோம், எவ்விதம் வாழ்ந்து வந்தோம் என்று பார்க்கும்போது, நாம் தகுதியற்றவர்களே,

வெடிப்புள்ள தொட்டிகள்

(Broken Cisterns)

ஜனவரி 23, 1965

173. விசுவாசம் மோசேயைக் கீழ்ப்படிதலின் பாதைக்கு வழி நடத்தினது. கவனியுங்கள்... இளைஞனான பார்வோனாக ஒரு புறம்; இளைஞனான மோசே மற்றொரு புறம், இருவருக்கும் தருணமிருந்தது. அவன் தேவனுடைய ஜனங்கள் படும் நிந்தையைக் கண்டு, எகிப்திலுள்ள பொக்கிஷங்கள் அனைத்திலும் அதையே மேன்மையாக பாவித்தான். வேதம் கூறினதையே அவன் விசுவாசம் பின்பற்றினது. அதுவே அவனைக் கீழ்ப்படிதலின் பாதையில் வழி நடத்தி முடிவில் மகிமைக்கு - என்றென்றும் மரிக்காத நிலைக்கு தேவனுடைய சமூகத்திற்கு அவனைக் கொண்டு சென்றது. ஆனால் பார்வோனின் புலன்களும் பார்வையும் ஆடம்பரமும் அவனை மரணத்துக்கும் அழிவுக்கும் வழி நடத்தின. அழிந்துபோன அவன் தேசம் திரும்பவும் உயிர் பெறவில்லை.

174. இங்கே தான் நீங்கள் இருக்கிறீர்கள். இதைப் பார்த்தால் நீங்கள் மரிப்பீர்கள். அதைப் பார்த்தால் பிழைப்பீர்கள். இப்பொழுது நீங்கள் உங்கள் தெரிந்துகொள்ளுதலைச் செய்யுங்கள். அதையே தான் கர்த்தர் ஏதேன் தோட்டத்தில் ஆதாமுக்கும் ஏவா ளுக்கும் முன்பாக வைத்தார். பாருங்கள்? விசுவாசத்தின் மூலம் நீங்கள் உங்கள் தீர்மானத்தை செய்ய வேண்டும்.

முறையிடுகிறது என்ன? சொல்! (Why Cry? Speak!)

ஜூன் 14, 1963

190. ஒரு மனிதன் தேவனை முற்றிலும் சேவிக்கும்போது, அவனை என்ன செய்வதென்றே பிசாசுக்குத் தெரிவதில்லை. இதைக் குறித்து நான் மகிழ்ச்சியுறுகிறேன். அது உண்மை. மோசே தேவனுக்கு முற்றிலுமாக கீழ்ப்படிந்தான். முடிவில் பிசாசு, “என் இடத்தை விட்டு போய்விடு. நான் மறுபடியும் அதைக் கேட்க விரும்பவில்லை” என்று விரட்டியடிக்கின்றான். அது உண்மை. நீங்கள் முற்றிலுமாக தேவனுக்குக் கீழ்ப்படிய முடியும்.

முறையிடுகிறது என்ன? சொல்! (Why Cry? Speak!)

ஜூன் 14, 1963

69. இந்த செய்தியின் மேலெழுந்த வாரியான சாராம்சத்தை முதலில் பார்ப்போம். இஸ்வேலர் எகிப்தினின்று விடுவிக்கப்பட்டு காணாளுக்குப் பிரயாணமாய் சென்று கொண்டிருந்தார்கள். கர்த்தர் அவர்களோடு துணை நின்று அவர்களுக்கு எதிராக வந்த எல்லா சத்துருக்களையும் அவர்களை விட்டு விலக்கினார். ஏனெனில் இஸ்ரவேலர் அவருடைய கற்பனைகளுக்கு பயந்து அதற்கு கீழ்ப்படிந்து நடக்கும் பட்சத்தில், அவர்களுக்கு முன்பாக குளவிகளை அனுப்பி அவர்களின் சத்துருக்களை விரட்டியடிப்பேன் என்று கர்த்தர் வாக்குத்தத்தம் செய்திருந்தார். இந்த வேலை இஸ்ரவேலுக்கு ஒரு பெரிதாக எப்பொழுதும் இருந்ததில்லை. அந்நாளில் வசித்த இராட்சதரான அமலேக்கியர் அவர்களுக்கு முன்பாக அற்பமாயிருந்தார்கள். பார்வைக்கு இஸ்ரவேலர் சிறிய கூட்டமாயிருந்தாலும், “கர்த்தர் சொல்லுகிறதாவது” என்ற வார்த்தையின்படி அவர்கள்

சென்று கொண்டிருந்தார்கள், எப்பேற்ப்பட்ட எதிர்ப்புகள் வந்த போதிலும் சரி, தேவன் தம்முடைய வாக்குத்தத்தத்தின் வார்த்தையானது இஸ்ரவேலரைத் தோல்வியின்றி செல்லும்படி பார்த்துக்கொண்டார்.

70. பழைய ஏற்பாட்டின் இஸ்ரவேலர் புதிய ஏற்பாட்டின் மண வாட்டிக்கு ஒரு உதாரணம். இஸ்ரவேலர், எகிப்தினின்று விடுவிக்கப் பட்டு காணாதுக்கு சென்றார்கள். அதுபோல மணவாட்டி உலகத்தினின்று விடுவிக்கப்பட்ட காணாதுகிய ஆயிரம் வருட அரசாட்சிக்கு செல்லு கின்றாள்.

தேவன் தமது வார்த்தையைப் பற்றின சிந்தையை எப்பொழுதாவது மாற்றுவாரா?

(DOES GOD EVER CHANGE HIS MIND ABOUT HIS WORD)

ஏப்ரல் 18, 1965

கிரயம் செலுத்தப்பட்டு விட்டு, அது அங்கீகரிக்கப்பட்டது என்பதன் அறிகுறியாக அடையாளம் அமைந்துள்ளது. ரயில் கட்டணத்தை செலுத்தாமல் நீங்கள் 'டோக்கன்' வாங்க முடியாது. நீங்கள் கட்டணத்தை எப்படி செலுத்த வேண்டும் தெரியுமா? அதை அப்படியே செலுத்த வேண்டும். அது சரி. என்ன? நீங்கள் அப்படியே விசுவாசித்து அதை ஏற்றுக் கொள்ளவேண்டும்.

தேவனுடைய வார்த்தை அனைத்துக்கும் முழுவதுமாக கீழ்ப்படிவதன் மூலமே நீங்கள் அந்த அடையாளத்திற்கு உரிமை யாளராகின்றீர்கள், முழுவதுமாக கீழ்ப்படிதல்- தேவனுடைய வார்த்தைக்கு; உங்கள் ஸ்தாபனம் எவைகளுக்குக் கீழ்ப்படி கின்றதோ, அவைகளுக்கு மாத்திரம் கீழ்ப்படிவதல்ல. அப்படி

யென்றால், தேவனுடைய வார்த்தையின் ஒரு பாகத்திற்கு மாத்திரமே நீங்கள் கீழ்ப்படிகின்றீர்கள். தேவனுடைய வார்த்தை எல்லாவற்றிற்கும் நீங்கள் கீழ்ப்படியவேண்டும். வார்த்தை தான் கிறிஸ்து; அது உங்களை கிறிஸ்துவுக்குள் கொண்டு வருகிறது.

உங்களுடைய மற்றெல்லா பாகங்களும் அவருக்குள் இருந்து, உங்கள் கால்கள் மாத்திரம் வெளியே தொங்கிக் கொண்டிருந்தால் எப்படியிருக்கும்? உங்களுடைய மற்றெல்லா பாகங்களும் அவருக்குள் இருந்து, உங்கள் கரங்கள் மாத்திரம் வெளியே தொங்கிக் கொண்டிருந்தால் எப்படியிருக்கும்? அல்லது இருதயம் மாத்திரம் வெளியே இருந்தால் எப்படியிருக்கும்? அப்படியென்றால், உங்கள் இருதயம் இன்னமும் உலகத்தில் இருக்குமே! நாமோ அப்படி செய்வதில்லை. முற்றிலுமாக கீழ்ப்படிதல் என்பது உங்களையும் தேவனுடைய வார்த்தையையும் ஒன்றாக இணைத்து விடுகின்றது. அதன் ஒவ்வொரு பாகத்தையும் நீங்கள் விசுவாசிப்பதால், வார்த்தை முழுவதும் உங்களில் நிலைத்திருக்கிறது. அப்பொழுது உங்கள் மூலம் அது கிரியை செய்வதை காண்பீர்கள்.

அடையாளம்

(THE TOKEN)

செப்டம்பர் 1, 1963

பக்கம் 86-87

69. “நல்லது, உயர் வகுப்பினர் இந்த சபைக்குச் செல்கின்றனர். இந்த கட்டிடம் பெரியது. அங்குள்ள மனிதர் அறிவாளிகள்.” அதற்கும் இதற்கும் யாதொரு சம்பந்தமுமில்லை. சாத்தான் ஏவானைக் காட்டிலும் அறிவு படைத்தவனாயிருந்தான். அவள்... அவள் காட்சியில் கூட இல்லை. அவள் அறிவாளியாக இருக்க வேண்டுமென்று கருதப்படவில்லை, அவள் கீழ்ப்படிந்திருக்க வேண்டுமென்றே கருதப்பட்டாள். நாமும் கூட அறிவாளிகளாக இருக்க வேண்டுமென்று கருதப்படுவதில்லை. இவ்வுலகத்தின் புத்திரர், அதாவது இவ்வுலகத்தின் ராஜ்யம்; அந்தகாரத்தின் புத்திரர் வெளிச்சத்தின் புத்திரரைக் காட்டிலும் அறிவுள்ளவர்கள் என்று இயேசு கூறினார். நாம் செம்மறியாடுகளுக்கு ஒப்பிடப்படுகிறோம். செம்மறியாடுகள் தங்களைத் தாங்களே வழிநடத்திக் கொள்ள முடியாது, அவைகளுக்கு ஒரு மேய்ப்பன் தேவை. நாம் அறிவுள்ளவர்களாக இருக்க வேண்டுமென்று விருப்பம் கொள்ளவில்லை. அவருடைய புத்தியின் மேல் நாம் சாய்ந்து, ஆமென், அவர் நடத்தும் இடத்துக்கு நாம் செல்ல வேண்டும் என்பதையே அவர் விரும்புகிறார். ஆமென். உங்களுக்கு

இந்த காட்சி விளங்குகிறதா? உங்கள் சுயபுத்தியின் மேல் சாயாதிருங்கள். நீதிமொழிகள் 3:5. உங்கள் சுயபுத்தியின் மேல் சாயாதிருங்கள், அவருடைய புத்தியின் மேல் சாய்ந்திருங்கள் - அது எவ்வளவு முரணாக தோன்றின போதிலும். அங்கு விளக்குகள் பிரகாசமாக இருந்தாலும், அங்கு கவனத்தை

செலுத்தாதீர்கள். அவருடைய புத்தியின் மேல் மாத்திரம் சாய்ந்திருங்கள், அவர் உரைத்தது சத்தியம்.

ஒன்றியிருத்தல்

(Oneness)

பிப்ரவரி 11, 1962

66. ஒரு மகத்தான ஸ்தாபனத்தைச் சேர்ந்த ஒரு பெரிய மனிதர் என்னிடம், “சகோதரன் பிரன்ஹாமே, நீர் ஒரு சில காரியங்களின் பேரில் (எங்களோடு) சமரசம் செய்வீரானால், நாங்கள் உம்மை எங்களுடைய விமானங்களில் உலகத்தின் பிரதான – பிரதான மைய நகரங்களுக்கு அழைத்துச் கொண்டு செல்வோம், நீர் வந்து எங்களோடு இணைந்து கொண்டால், நீர் பிரசங்கிக்கலாம்” என்றார்.

நான், “உங்களுக்கு அவமானம், ஒரு டாக்டர் பட்டம் பெற்ற, கௌரவமும் கனமும் பொருந்திய ஒரு மனிதன் தேவனுடைய வார்த்தையின் பேரில் சமரசம் செய்யும்படி தேவனுடைய ஒரு ஊழியக்காரனிடம் கேட்கிறானே. நான் தவறாக இருந்தால், நீங்கள் வேதவாக்கியங்களைக் கொண்டு வந்து நான் எங்கே தவறாய் இருக்கிறேன் என்று எனக்குக் காட்டுங்கள். தேவன்... சகோதரனே, இதைப் போன்ற ஒரு காரியத்தை உங்களால் எவ்வாறு செய்ய முடிகிறது?” என்றேன்.

அவர் தம்முடைய தலையைத் தாழ்த்தினார்; அவர், “நீர் தேவனுடைய மனுஷன் என்று நான் விசுவாசிக்கிறேன். அநேக வருடங்களுக்கு முன்பே என்னுடைய மனைவி மரித்து விட்டாள்” என்றார். நான் எப்பொழுதும் கண்டதிலேயே அவளுக்கு மோசமான கேன்சர் வியாதி இருந்தது. “நீர் அவளிடம் பேசி, பரிசுத்த ஆவியானவர் மூலமாக அதைப் போன்ற கூட்டத்தினரிடமிருந்து அவளை அழைத்தீர். நான் விசுவாசிக்கிறேன்” என்றார்.

நான், “அப்படியானால் சமரசம் செய்யும்படி நீர் என்னிடம் கேட்கிறீரா? அது என்னுடைய நரம்புகளைத் துடிக்கச் செய்யாது. இல்லை, ஐயா. நான் பிரசங்க பீடத்திலேயே மரித்தாலும், நான் வார்த்தையோடு தரித்திருப்பேன்” என்றேன். அவ்விதமாகவே நம்முடைய பிதாக்கள் தேவனுடைய வார்த்தையில் தரித்திருந்தார்கள், அது உங்களுடைய தோலை உரித்தாலும், உங்களின் தோலைப் பிடித்துக் குலுக்கினாலும் காரியமில்லை; எப்படியாயினும் அங்கேயே தரித்திருங்கள்.

கிருபைக்குப் பதிலாக நியாயப்பிரமாணத்தை சபை தெரிந்து கொள்ளுதல்

(THE CHURCH CHOOSING LAW FOR GRACE)

வியாழக் கிழமை மாலை, மார்ச் 16, 1961

சகோ. J. டோமினிக் சேனியர்

போன்: 9597508574